

**15 -ാം കേരള നിയമസഭ**

**5 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 320**

**15-07-2022 - ൽ മറുപടിയ്ക്ക്**

**സമഗ്ര പാലിയേറ്റീവ് വയോജന പരിചരണം**

| ചോദ്യം  |   | ഉത്തരം  |   |
|---|---|---|---|
| <p><b>ശ്രീ പി. ബാലചന്ദ്രൻ,</b><br/> <b>ശ്രീ പി എസ് സുപാൽ,</b><br/> <b>ശ്രീമതി സി. കെ. ആശ,</b><br/> <b>ശ്രീ വി. ആർ. സുനീൽകുമാർ</b></p> |   | <p><b>ശ്രീമതി വിനോ ജോർജ്ജ്</b><br/> <b>(ആരോഗ്യ- വനിത-ശിശുവികസന വകുപ്പ് മന്ത്രി)</b></p> |   |
| <p>(എ)</p>  | <p>സംസ്ഥാനത്ത് വയോജനങ്ങളുടെ എണ്ണം വർദ്ധിച്ച് വരുന്ന സാഹചര്യത്തിൽ വയോജനങ്ങളുടെ ആരോഗ്യ പരിപാലനത്തിന് പര്യാപ്തമായ രീതിയിലുള്ള നടപടികൾ സ്വീകരിച്ചിട്ടുണ്ടോ; വിശദമാക്കാമോ;</p> | <p>(എ)</p>  | <p>സംസ്ഥാന ആരോഗ്യവകുപ്പിന്റെ പ്ലാൻ ഫണ്ട് മുഖേനയും കേന്ദ്രാവിഷ്കൃത പദ്ധതിയായ നാഷണൽ പ്രോഗ്രാം ഫോർ ഹെൽത്ത് കെയർ ഓഫ് എൽഡേർലി മുഖേനയും നിരവധി വയോജന സൗഹൃദ ആരോഗ്യ സേവനങ്ങൾ സംസ്ഥാനത്ത് നൽകി വരുന്നു. ജെറിയോട്രിക് വാർഡുകൾ, ജെറിയോട്രിക് ഒപി, വയോജനസൗഹൃദ ശൗചാലയങ്ങൾ, വയോജനസൗഹൃദ ആശുപത്രികൾ, സൗജന്യമരന്ന്, ചികിത്സ എന്നിവ ആരോഗ്യ വകുപ്പ് സജ്ജീകരിച്ചിട്ടുണ്ട്. ഇതിനു പുറമെ സാന്ത്വന പരിചരണം, ഫിസിയോതെറാപ്പി സേവനം, കൃത്രിമദന്തങ്ങൾ, ശ്രവണസഹായികൾ, വൈകല്യങ്ങൾക്കുള്ള ഉപകരണങ്ങൾ എന്നിവയുടെ വിതരണം തുടങ്ങിയ സേവനങ്ങളും ആരോഗ്യവകുപ്പ് ഉറപ്പാക്കുന്നുണ്ട്.</p> <p>തിരുവനന്തപുരം മെഡിക്കൽ കോളേജിൽ റീജിയണൽ ജെറിയോട്രിക് സെന്റർ പ്രവർത്തിക്കുന്നുണ്ട്. രോഗികൾക്ക് മാത്രമായി 30 കിടക്കകൾ ഉള്ള വാർഡും ഫിസിയോതെറാപ്പി യൂണിറ്റും സജ്ജമാക്കിയിട്ടുണ്ട്. ഈ സെന്റർ തിരുവനന്തപുരം ജില്ലയിലെ വയോജനങ്ങളുടെ ആരോഗ്യ പ്രവർത്തനങ്ങളുമായി ബന്ധപ്പെട്ട എല്ലാ ആരോഗ്യ പ്രവർത്തകർക്കും പരിശീലനം നൽകുന്നുണ്ട്. എം.ബി.ബി.എസ്, മെഡിക്കൽ പി.ജി. വിദ്യാർത്ഥികൾക്കും പരിശീലനം നൽകുന്നുണ്ട്.</p> <p>മെഡിക്കൽ കോളേജുകൾക്ക് കീഴിലുള്ള അർബൻ ഹെൽത്ത് ട്രെയിനിംഗ് സെന്റർ, റൂറൽ ഹെൽത്ത് ട്രെയിനിംഗ് സെന്റർ എന്നിവ വഴി വയോജനങ്ങൾക്ക് വേണ്ട ആരോഗ്യ പരിപാലന പ്രവർത്തനങ്ങൾ നടന്നു വരുന്നുണ്ട്. അർബൻ</p> |

ഹെൽത്ത് ട്രെയിനിംഗ് സെന്റർ, റൂറൽ ഹെൽത്ത് ട്രെയിനിംഗ് സെന്റർ എന്നിവിടങ്ങളിലെ ഹൗസ് സർജൻസുമാർ, കമ്മ്യൂണിറ്റി മെഡിസിൻ പിജി വിദ്യാർത്ഥികൾ മുഖേനയും ഗൃഹസന്ദർശനവും അനുബന്ധ വയോജന പാലിയേറ്റീവ് കെയർ സേവനങ്ങളും നിലവിൽ നൽകിവരുന്നുണ്ട്.

സംസ്ഥാന തലത്തിൽ വയോജനങ്ങളുടെ ക്ഷേമത്തിനും സംരക്ഷണത്തിനുമായി പ്രത്യേക പരിഗണന നൽകിക്കൊണ്ട് താഴെ പറയുന്ന ക്ഷേമ പദ്ധതികളും നടപ്പിലാക്കി വരുന്നു.

1. വയോപോഷണം പദ്ധതി

കോവിഡ് സാഹചര്യത്തിൽ മുതിർന്ന പൗരൻമാരുടെ ആരോഗ്യ സംരക്ഷണം ഉറപ്പ് വരുത്തുന്നതിനും, പോഷകാഹാര ലഭ്യതയുമായി എഡ് കിറ്റ് വിതരണം ചെയ്യുന്ന പദ്ധതി. നടപ്പ് വർഷം മുതൽ സായം പ്രഭാ ഹോമുകൾ പ്രവർത്തിക്കുന്ന പഞ്ചായത്തുകളിലെ ബി.പി.എൽ വിഭാഗത്തിലുള്ള മുതിർന്ന പൗരന്മാർക്ക് അർഹതാ മാനദണ്ഡങ്ങൾക്ക് വിധേയമായി എഡ് കിറ്റുകൾ വിതരണം ചെയ്യുന്നതിന് ലക്ഷ്യമിട്ട് നടപ്പാക്കുന്നു.

2. വയോ അമൃതം പദ്ധതി

വൃദ്ധസദനങ്ങളിൽ എത്തപ്പെടുന്ന താമസക്കാരുടെ ആരോഗ്യ സംരക്ഷണത്തിനും, സാന്ത്വന പരിചരണത്തിനും വേണ്ടി സാമൂഹ്യനീതി വകുപ്പ് ഭാരതീയ ചികിത്സ വകുപ്പുമായി ചേർന്ന് 14 ജില്ലകളിൽ നടപ്പിലാക്കുന്ന പദ്ധതി.

3. ഡിമെൻഷ്യ സെന്ററുകളുടെ പ്രവർത്തനം

അൽഷിമെന്റ് രോഗികളായ വയോജനങ്ങളുടെ പരിചരണത്തിനായി ARDSI (Alzheimer's and Related Disorders Society of India) യുടെ ആഭിമുഖ്യത്തിൽ തൃശ്ശൂർ ജില്ലയിലെ കുന്നംകുളത്ത് പകൽ പരിപാലന കേന്ദ്രവും, എറണാകുളം ജില്ലയിലെ എടവനക്കാട് മുഴുവൻ സമയ പരിചരണ കേന്ദ്രവും പ്രവർത്തിച്ചു വരുന്നു.

4. ബോധി

സംസ്ഥാനത്തെ മുതിർന്ന പൗരന്മാർക്കിടയിൽ അനുദിനം വർദ്ധിച്ചു വരുന്ന ഡിമെൻഷ്യ രോഗത്തെ സംബന്ധിച്ച് പൊതു ജനങ്ങളിൽ അവബോധം സൃഷ്ടിക്കുന്നതിന്റെ ഭാഗമായി, ആദ്യ പടിയായി എറണാകുളം ജില്ലാ ഭരണകൂടവും, കൊച്ചിൻ യൂണിവേഴ്സിറ്റി ഓഫ് സയൻസ് ആൻഡ്

|      |  |  |
|------|--|--|
|      |  | <p>ടക്സേഷനുകളുടെ കീഴിൽ പ്രവർത്തിക്കുന്ന പ്രജന സെന്റർ ഫോർ ന്യൂറോ സയൻസുമായി ചേർന്ന് എറണാകുളം ജില്ലയെ ഡിമെൻഷ്യ ഫ്രണ്ട് ലി കമ്മ്യൂണിറ്റി ആയി മാറ്റുന്നതിനുള്ള പദ്ധതി നടപ്പുവർഷം ആരംഭിച്ചിട്ടുണ്ട്.</p> <p><b>5. വയോമധ്യരം പദ്ധതി</b></p> <p>പ്രമേഹ രോഗത്തിന് അടിമകളാകുന്ന ബി.പി.എൽ വിഭാഗത്തിൽപ്പെട്ട വയോജനങ്ങൾക്ക് വീട്ടിലിരുന്ന് തന്നെ രക്തത്തിലെ പഞ്ചസാരയുടെ അളവ് നിർണ്ണയിക്കുന്നതിന് സഹായിക്കുന്ന ഗ്ലൂക്കോമീറ്റർ എന്ന ഉപകരണം സൗജന്യമായി നൽകുന്ന പദ്ധതി.</p> <p><b>6. വയോമിത്രം പദ്ധതി</b></p> <p>നഗര പ്രദേശത്ത് താമസിക്കുന്ന വയോജനങ്ങൾക്കായി ആരോഗ്യ പരിരക്ഷയും, മാനസിക ഉല്ലാസവും അവരുടെ സ്ഥലങ്ങളിൽ തന്നെ ഒരുക്കുകയെന്ന ലക്ഷ്യത്തോടു കൂടി 2011 മുതൽ കേരള സാമൂഹ്യ സുരക്ഷാ മിഷൻ വഴി നടപ്പിലാക്കുന്ന പദ്ധതി.</p>  |
| (ബി) | <p>സമഗ്ര പാലിയേറ്റീവ് വയോജന പരിചരണത്തിന് അരികെ എന്ന പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ;</p> | <p>(ബി) സംസ്ഥാനത്ത് ഒരു പാലിയേറ്റീവ് പരിചരണ നയം 2008-ൽ തന്നെ ആവിഷ്കരിച്ചിട്ടുള്ളതും 2019-ൽ അത് പരിഷ്കരിച്ച് സ.ഉ (അച്ചടി) നം. 107/2019/ആ.ക.വ, തീയതി 16/12/2019 പ്രകാരം ഉത്തരവ് പുറപ്പെടുവിച്ചിട്ടുണ്ട്. എല്ലാ തദ്ദേശ സ്വയംഭരണ സ്ഥാപനങ്ങളിലും പാലിയേറ്റീവ് കെയർ ഉറപ്പാക്കുന്നതിനോടൊപ്പം തന്നെ പാലിയേറ്റീവ് കെയർ രംഗത്ത് പ്രവർത്തിക്കുന്ന എല്ലാ ഏജൻസികളെയും കോർത്തിണക്കിക്കൊണ്ട് ഒരു പാലിയേറ്റീവ് കെയർ ഗ്രിഡും പാലിയേറ്റീവ് സൗഹൃദ അന്തരീക്ഷവും സൃഷ്ടിക്കുകയും ചെയ്യുന്നതിനാണ് 'അരികെ' എന്ന പദ്ധതി വിഭാവനം ചെയ്തിരിക്കുന്നത്. പാലിയേറ്റീവ് കെയർ സേവനം ആരോഗ്യ പ്രവർത്തകരിൽ നിന്നും എല്ലാ ജനങ്ങളിലേക്കും എത്തിക്കുക എന്ന ദൗത്യത്തോടു കൂടി വിദ്യാർത്ഥികളെയും പ്രൊഫഷണലുകളെയും വോളന്റിയർമാരെയും വിദഗ്ദ്ധപരിശീലനം നൽകി പാലിയേറ്റീവ് കെയർ രംഗത്ത് സജ്ജമാക്കുക എന്ന ദൗത്യം 'അരികെ' പദ്ധതി മുന്നോട്ട് വയ്ക്കുന്നു. ഇതിനു പുറമെ പാലിയേറ്റീവ് കെയർ രംഗത്ത് പ്രവർത്തിച്ചു വരുന്ന സന്നദ്ധ സംഘടനകളെ മികവിന്റെ അടിസ്ഥാനത്തിൽ എംപാനൽ ചെയ്യുന്നതിനും 'അരികെ' പദ്ധതി പ്രകാരം ലക്ഷ്യമിടുന്നു.</p> |
| (സി) | <p>മെഡിക്കൽ, നേഴ്സിംഗ് കോളേജുകളിലെ</p>   | <p>(സി) മൂന്നാം വർഷ ബി.എസ്.സി നേഴ്സിംഗ്</p>  |

വിദ്യാർത്ഥികൾക്കുള്ള പാഠ്യപദ്ധതിയിൽ പാലിയേറ്റീവ് പരിചരണം ഉൾപ്പെടുത്തിയിട്ടുണ്ടോ; വിശദമാക്കാമോ;

പാഠ്യപദ്ധതിയിൽ മെഡിക്കൽ സർജിക്കൽ നേഴ്സിംഗ് എന്ന വിഷയവുമായി ബന്ധപ്പെട്ട് വയോജനങ്ങളുടെ പരിചരണത്തെക്കുറിച്ച് 12 മണിക്കൂർ ഉൾപ്പെടുത്തിയിട്ടുണ്ട്. മെന്റൽ ഹെൽത്ത് നേഴ്സിംഗിന്റെ ഭാഗമായി വയോജനങ്ങളുടെ മാനസികാരോഗ്യവുമായി ബന്ധപ്പെട്ട കാര്യങ്ങളും പരിചരണവും ഉൾപ്പെടുത്തിയിട്ടുണ്ട്. ബി.എസ്.സി നേഴ്സിംഗ് വിദ്യാർത്ഥികളുടെ മൂന്നാം വർഷ പഠനത്തിന്റെ ഭാഗമായി കാൻസർ രോഗികളുടെ പരിചരണവുമായി ബന്ധപ്പെട്ട് പാലിയേറ്റീവ് പരിചരണം പഠിപ്പിക്കുന്നുണ്ട്. ഇതിന്റെ ഭാഗമായി പെയിൻ ആന്റ് പാലിയേറ്റീവ് ക്ലിനിക്കിൽ എല്ലാ വിദ്യാർത്ഥികൾക്കും പ്രായോഗിക പരിശീലനവും നൽകുന്നുണ്ട്.

നാലാം വർഷ ബി.എസ്.സി നേഴ്സിംഗിൽ കമ്മ്യൂണിറ്റി ഹെൽത്ത് നേഴ്സിംഗ് വിഷയവുമായി ബന്ധപ്പെട്ട് സർക്കാർ തലത്തിലുള്ള വിവിധ ക്ഷേമപദ്ധതികൾ ഉൾപ്പെടുത്തിയിട്ടുണ്ട്. കൂടാതെ പ്രായോഗിക പരിശീലനത്തിന്റെ ഭാഗമായി വൃദ്ധസദനത്തിൽ സന്ദർശനവും ഉൾപ്പെടുത്തിയിട്ടുണ്ട്.

നാലാം വർഷ ബി.എസ്.സി നേഴ്സിംഗ് വിദ്യാർത്ഥികളും കമ്മ്യൂണിറ്റി ഹെൽത്ത് നേഴ്സിംഗിൽ, എം.എസ്.സി നേഴ്സിംഗ് ചെയ്യുന്ന വിദ്യാർത്ഥികളും പ്രായോഗിക പരിശീലനത്തിന്റെ ഭാഗമായി പ്രാഥമിക ആരോഗ്യ കേന്ദ്രങ്ങളോടനുബന്ധിച്ചുള്ള എല്ലാ പാലിയേറ്റീവ് പരിചരണപ്രവർത്തനങ്ങളിലും സജീവമായി പങ്കെടുക്കുന്നുണ്ട്.

മെഡിക്കൽ കോളേജുകളിലെ അർബൻ ഹെൽത്ത് ട്രെയിനിംഗ് സെന്റർ, റൂറൽ ഹെൽത്ത് ട്രെയിനിംഗ് സെന്റർ എന്നിവിടങ്ങളിലെ കമ്മ്യൂണിറ്റി മെഡിസിൻ peripheral posting ന് അനുബന്ധമായി ഹൗസ് സർജന്റുമാർക്ക് പാലിയേറ്റീവ് ഭവന സന്ദർശന ചികിത്സയിൽ പരിശീലനം ലഭിക്കുന്നുണ്ട്. ഹൗസ് സർജൻസി കഴിയുന്ന എല്ലാ വിദ്യാർത്ഥികൾക്കും പാലിയേറ്റീവ് കെയറിൽ അടിസ്ഥാന അറിവ് നേടാൻ ഇതു സഹായകമാണ്.

(ഡി) സ്കൂൾ, കോളേജ് വിദ്യാർത്ഥികളുടെ ആഭിമുഖ്യത്തിൽ ജില്ലകളിൽ പാലിയേറ്റീവ് കെയർ ഇൻ ക്യാമ്പസ് പ്രവർത്തനങ്ങൾ നടത്തിവരുന്നുണ്ടോ; വിശദമാക്കാമോ?

(ഡി) സ്കൂൾ, കോളേജ് വിദ്യാർത്ഥികൾക്കും നേഴ്സിംഗ് വിദ്യാർത്ഥികൾക്കും 'പാലിയേറ്റീവ് കെയർ ഇൻ ക്യാമ്പസ്' എന്ന പേരിൽ പരിശീലനം നൽകുകയും അവരെ പാലിയേറ്റീവ് സന്നദ്ധ പ്രവർത്തനങ്ങൾക്ക് സജ്ജമാക്കുകയും ചെയ്തിട്ടുണ്ട്. ഇവരിലൂടെ ക്യാമ്പസുകളിൽ പാലിയേറ്റീവ് കെയർ പ്രവർത്തനങ്ങൾ സജീവമായി നടന്നു വരുന്നു.

മിക്ക മെഡിക്കൽ കോളേജുകളിലും വിദ്യാർത്ഥികളുടെ ആഭിമുഖ്യത്തിൽ ജില്ലകളിൽ പാഠ്യേതര പരിപാടിയായി പാലിയേറ്റീവ് കെയർ പരിപാടികൾ വിവിധ ക്യാമ്പസുകളിൽ പ്രവർത്തനങ്ങൾ നടന്നുവരുന്നു. ആലപ്പുഴ മെഡിക്കൽ കോളേജിലെ വിദ്യാർത്ഥികളുടെ ആഭിമുഖ്യത്തിൽ സാന്ത്വന പരിചരണ പരിപാടിയായ 'കാരുണ്യം' പ്രവർത്തിച്ചുവരുന്നു. എറണാകുളം ഗവൺമെന്റ് മെഡിക്കൽ കോളേജ് വിദ്യാർത്ഥികളുടെ ആഭിമുഖ്യത്തിൽ നടക്കുന്ന 'ആശ്രയ പാലിയേറ്റീവ് കെയർ' ഏകദേശം 25% വിദ്യാർത്ഥികളുടെ സേവനം ഉറപ്പാക്കുന്നുണ്ട്.

സെക്ഷൻ ഓഫീസർ